



Qorti tal-Appell Kriminali

Onor. Imhalledf Consuelo Scerri Herrera, LL.D., Dip Matr., (Can)

Appell Nru: 250 / 2020

Il-Pulizija

(Spettur Hubert Cini)

vs

Omar Djelassi

Illum, 17 ta' Gunju, 2021

Il-Qorti,

Rat l-akkuzi dedotti kontra l-appellant Omar Djelassi, detentur tal-karta tal-identità numru 99097 M, akkuzat quddiem il-Qorti tal-Magistrati (Malta):

Talli:

B' diversi atti maghmulin minnu, wkoll jekk fi zminijiet differenti, li jiksru l-istess dispozizzjoni tal-ligi jew dispozizzjonijiet relatati tal-ligi, maghmula b' rizzoluzzjoni wahda:-

Nhar il-5 ta' Mejju, 2020, it-28 ta' Mejju, 2020, il-5 ta' Gunju, 2020 u l-10 ta' Gunju, 2020, f' diversi hinijiet u f' diversi lokalitajiet f' Malta kif ukoll fi Triq l-14 ta' Dicembru 1945, il- Fgura kif ukoll fi bnadi ohra fil- Fgura -

(1) Ikkaguna lil Jolene Camilleri biza li se tintuza vjolenza kontriha jew kontra l-propjeta taghha jew kontra l-persuna jew il-propjeta` ta' xi hadd mill-

axxendenti jew dixxendenti u dan bi ksur tal-artikoli 251B u 251H tal-Kodici Kriminali, Kap.9 tal-Ligijiet ta' Malta;

- (2) Fl-istess dati, hinijiet, lokalitajiet u cirkostanzi gab ruhu b' mod li taha fastidju lil Jolene Camilleri u dan bi ksur tal-artikoli 251A u 251H tal-Kodici Kriminali, Kap. 9 tal-Ligijiet ta' Malta;
- (3) Fl-istess dati, hinjiet, lokalitajiet u cirkostanzi, permezz ta' xi network jew apparat ta' komunikazzjoni elettronika hedded li ser jaghmel xi reat u cioe' kontra Jolene Camilleri jew kif ukoll bil-hsieb li jiehu xi flus jew xi haga ohra, jew biex jaghmel xi gwadann, jew bil-hsieb li jgieghel lil haddiehor biex jaghmel jew jonqos milli jaghmel xi haga, hedded li jakkuza jew li jaghmel ilment kontra, jew biex jimmalafama lil dik ilpersuna jew xi persuna u cioe' Jolene Camilleri kif ukoll ghamel uzu iehor mhux xieraq bih u dan bi ksur tal-artikolu 49(a)(b)(c) tal-Att Biex Jirregola Komunikazjonijiet Elettronici, Kap.399 tal-Ligijiet ta' Malta;
- (4) Fl-istess dati, hin, postijiet u cirkostanzi ghamel lil Jolene Camilleri ingurji jew theddid mhux imsemmijin band' ohra f' dan il-Kodici u dan bi ksur tal-artikolu 339[recte (1)] (e) tal-Kodici Kriminali tal- Kap. 9 tal-Ligijiet ta' Malta;
- (5) U aktar talli fil-lejl ta' bejn il-09 ta' Gunju 2020 u l-10 ta' Gunju 2020 ghal habta ta' bejn 00:00hrs u fil- hinijiet ta' wara, fi Triq l-14 ta' Dicembru, 1945 gewwa l-Fgura Malta, b' mezzi xort' ohra minn dawk imsemmijin fl-artikoli ta' qabel ta' dan is-sub-titolu, volontarjament hassar, jew ghamel hsara jew gharraq hwejjeg ta' Jolene Camilleri, mobbli jew immobbli u cioe` fuq karozza Daihatsu Sirion numru tar-registrazjoni DOD 018, liema dannu ma jiskorrix l-elfejn u hames mitt euro (€2,500), izda hu izjed minn mitejn u hamsin euro (€250) rispettivament u dan bi ksur tal-artikolu 325 (1) (b) tal-Kodici Kriminali, Kap. 9 tal-Ligijiet ta' Malta.

Il-Qorti giet mitluba sabiex jekk jidhrilha xieraq, tipprovdi ghas-sigurta` tal-imsemmija Jolene Camilleri, u minn issa tapplika l-proveddimenti tal-Artikolu 412C tal-Kap. 9 tal-Ligijiet ta' Malta u taghmel Ordni ta' Protezzjoni taht dawk il-kawtieli li din il-Qorti jidhrilha li huma xierqa. F' kaz ta' htija l-Qorti giet mitluba sabiex tipprovdi ghas-sigurta` ta' Jolene Camilleri ai termini tal-Artiklu 383 et. seq. tal-Kap. 9 tal-Ligijiet ta' Malta.

Il-Qorti giet mitluba sabiex f' kaz ta' htija tikkundanna lill-imputat ghall-hlas ta' spejjes li jkollhom x' jaqsmu mal-hatra ta' esperti jew periti fil-proceduri hekk kif ikkontemplat fl-Artikolu 533 tal-Kapitolu 9 tal-ligijiet ta' Malta.

Rat is-sentenza tal-Qorti tal-Magistrati (Malta) tat-12 t' April, 2021, fejn il-Qorti wara li rat l-artikoli 17, 18, 31, 251 B, 251 H (a), 325 (1) (b) u 339 (1) (e) tal-Kodici Kriminali, Kapitolu 9 tal-Ligijiet ta' Malta, u l-artikolu 49 (a) (b) (c) tal-Kapitolu 399 tal-Ligijiet ta' Malta, sabet l-imputat hati tal-imputazzjonijiet kollha migjuba fil-konfront tieghu, u ikkundannatu sentejn (2) prigunerija li bl-applikazzjoni ta' l-artikolu 28 A tal-Kapitolu IX ta' l-Ligijiet ta' Malta gew sospizi ghal tletin xahar (30) mil-lum.

In oltre` ai termini tal-Artikolu 28 G (1) tal-Kodici Kriminali, Kapitolu IX tal-Ligijiet ta' Malta, poggiet lill-hati taht ordni ta' supervizjoni ghal tletin (30) xahar u flimkien ma' din is-sentenza annettiet d-digriet dwar dan l-Ordni u iddikjarat illi dan l-Ordni ghandu jiffirma parti integrali minn din is-sentenza.

Wara li rat l-artikolu 28 H tal-Kodici Kriminali, Kapitolu IX tal-Ligijiet ta' Malta, ordnat lill-hati jhallas lil Jolene Camilleri bhala kumpens ghall-hsara minnu kawzata, l-ammont ta' €150.

A tenur tal-artikolu 412 D tal-Kodici Kriminali, Kapitolu IX tal-Ligijiet ta' Malta, poggiet lill-hati taht Ordni ta' Trattament ghal zmien sentejn (2) sabiex jinghata l-ghajnuna psikologika li jinhtieg.

Finalment a tenur tal-artikolu 382 A tal-Kodici Kriminali, Kapitolu IX tal-Ligijiet ta' Malta harget Ordni tat-Trazzin fil-konfront tal-imputat ghaf-favur ta' Jolene Camilleri ghal zmien tlett snin mil-lum.

Il-Qorti spjegat lill-hati l-konsegwenzi jekk jikkommetti reat iehor waqt il-perjodu operattiv ta' din is-sentenza kif ukoll jekk ma jsegwix id-direttivi li se jinghatawlu fil-perjodu ta' supervizjoni fuqu impost.

Ordnat li kopja ta' dina is-sentenza ghandha tintbaghat lid-Direttur tal-Probation u Parole skond il-ligi.

Tenut kont tal-konsiderazzjonijiet tal-Qorti dwar l-artikolu 251 B tal-Kodici Kriminali, ordnat notifika ta' din is-sentenza lill-Onorevoli Ministru Ghall-Gustizzja, l-Ugwaljanza w l-Governanza, kif ukoll lill-Avukat Generali.

Rat ir-rikors tal-appellant Omar Djelassi minnhu pprezentat fis-27 t' April, 2021, fejn talab lil din il-Qorti joghgobha tilqa' dan l-appell billi **TIRRIFORMAHA** billi filwaqt li **TIKKONFERMAHA** l-parti fejn sabitu hati tal-imputazzjonijiet migjuba kontra tieghu **TIRRIFORMA** s-sentenza appellata fil-parti tal-piena inflitta u dan billi timponi piena aktar ekwa u gusta ghac-cirkostanzi tal-kaz.

Rat illi l-aggravji huma cari u manifesti u jikkonsistu fis-segwenti:

1. Illi l-esponenti appellant ser ikun qieghed jinterponi dan l-umli appell mill-piena imposta fuqu mill-Qorti tal-Magistrati (Malta) fil-kaz odjern.

Piena Erogata

2. Illi l-appellant, qieghed jinterponi dan l-umli appell fuq il-piena erogata kontra tieghu fejn l-appellant qed jilmenta illi l-piena erogata mill-Ewwel Onorabli Qorti u cioe' dik ta' **sentejn (2) prigunerija** hija wahda sproporzjonata u eccessiva tenut kont tac-cirkostanzi.

3. Illi bid-dovut rispett kollhu meta l-Ewwel Onorabbli Qorti giet sabiex tikkunsidra dwar il-piena, hi ma hadet xejn in konsiderazzjoni li minkejja li l-esponenti falla diversi appuntamenti, meta ta' l-kampjun tal-urina lill-ufficjal tal-probation dan irrizulta fin-negattiv ghal sustanzi lleciti. Barra minn hekk, minkejja li l-esponent tpoġġa taht ordni ta' trattament, fejn anke gie mitkellem mill-Psikologu Dr Joe Cassar, l-istess psikologu qatt ma nghata c-cans illi tinstema' x-xhieda tieghu sabiex jirrapporta rigward l-istat psikologiku tal-esponent.
4. Illi *di piu'*, jigi ulterjorment rilevat, illi speċjalment fil-kaz odjern, il-piena ta' prigunerija effettiva ma hi se tkun xejn ta' gid ghall-esponent, stante' illi jidher bic-car illi ghandu problema psikologika. Kien bosta drabi li l-Qrati saħqu fuq il-bzonn ta' piena li ghandha tkun mezz riformattiv, a skapitu tal-mezz deterrent fil-piena; izda jekk persuna denunzjata ser terga' tintbaghat sservi piena karċerarja, mhux ser ikun hemm l-ebda riforma, anzi s-sitwazzjoni jaf tiddeterjora izjed. Illi fl-umli fehma tal-esponent, dak li wassal lill-ufficjal tal-probation sabiex tipprezenta nota ta' denunzja kien illi l-esponent falla xi appuntamenti magħha, aktar milli minhabba t-testijiet tal-urina tieghu; stante' illi kif diga' gie rilevat, l-ufficjal tal-probation tenniet illi mit-test li ttehidlu huwa rrizulta fin-negattiv.
5. Illi decizjonijiet ricenti tal-Qrati tagħna jkomplu jishqu fuq l-importanza tal-aspett riformattiv, aktar milli dak retributtiv, u dan anke' fil-konfront ta' imputati illi gew denunzjati u kienu mahkuma sew mill-vizzju tad-droga. Fil-kawza bl-ismijiet **Il-Pulizija v. Daniel Sapiano**¹, il-Qorti tenniet is-segwent:

Rat li matul is-seduta tal-14 ta' Dicembru 2016 il-Probation Officer Svetlana Bezzina ipprezentat ir-rapport tagħha minn fejn jirrizulta li l-imputat kien jehtieglu li jkun taht supervizzjoni u li jkollu element ta' deterrent fil-forma ta' sentenza ta' prigunerija

¹ Mogħtija mill-Qorti tal-Magistrati (Malta) nhar l-24 ta' April, 2017

fil-forma sospiza taghha. Apparti minn hekk pero jirrizulta li l-istess Ufficjal tal-Probation, bir-ragun, tenniet li jkun ta' gid ghall-imputat li huwa jsegwi programm residenzjali ta' rijabilitazzjoni mill-vizzju tal-abbuz mid-droga nonche li jsib l-ghajnuna tas-servizz offrut mill-Fondazzjoni ghall-vittmi tal-uzura.

Aktar minn hekk hija tenniet li jkun ukoll ta' gid ghall-imputat li huwa jingagga ruhu f' impjeg li jirrendilu paga stabbli u li ma joffrilux opportunita' facli ghal imgieba qarrieqa. Fil-verita tqis li l-imputat ghandu jhallas ghal eghmilu b' sentenza ta' prigunerija, b' mod partikolari ghaliex tradixxa lil min kien ihadmu u jtih il-hobza ta' kuljum. Mill-banda l-ohra hemm element imsemmi fil-konkluzjonijiet u r-rakkomandazzjonijiet tal-Ufficjal tal-Probation li ma humiex ta' min jiskartahom. Il-piena tal-imputat ma ghandhiex tkompli zzid mal-piena li sofrew il-vittmi. Il-Qorti trid li l-imputat jeghleb il-vizzju tal-abbuz mid-droga, billi jaghmel programm ta' rijabilitazzjoni fil-forma residenzjali tieghu.

Ghal dan il-ghan ukoll huwa ser jigi mpoggi taht Ordni ta' trattament ghal perjodu ta' tliet snin u dan ai termini tal-Artikolu 412D tal-Kap. 9 tal-Ligijiet ta' Malta wara li kkunsidrat li jkun xieraq li jsir dan l-Ordni ta' Trattament. Il-Qorti tixtiequ li huwa b' hekk jibda jibni hajtu mill-gdid. Dan jista' jaghmlu biss bil-bzulija u mhux bl-ghazz, serq jew frodi. Irid jahdem bhal ma jaghmlu l-kumplament tac-cittadini onesti. Irid ihallas dejnu mal-vitma. Irid ihallas dejnu mas-socjeta' wkoll billi, wara li jkun ghamel il-perkors rijabilitattiv mill-vizzju tal-abbuz mid-droga b' success huwa jwettaq ghadd ta' sieghat ta' xoghol fil-komunita' . Huwa ghandu perjodu ta' sentejn li fihom jista' jwettaq dan ix-xoghol.

Il-Qorti tqis li dan huwa perjodu bizzjed biex l-imputat iwettaq din ir-riforma importanti f' hajtu. Jekk jimxi ma din it-triq il-piena ta' prigunerija li sejjer ikun suggett ghalha tibqa' sospiza fuq rasu. Jekk ma jimxix ma' din it-triq, il-piena ta' prigunerija ikollu jiskontaha. L-ghazla hija f' idejh.

6. In oltre, fil-kawza bl-ismijiet **Il-Pulizija v. Marica Muscat**², il-Qorti wkoll tenniet illi l-imputat kellu jinghata opportunita' sabiex jirrijabilita minflok jintbaghat il-habs. Dik l-Onorabbli Qorti kellha xi tghid is-segweni:

Illi meta tigi biex tqis il-piena li ghandha tigi nflitta, l-Qorti ma tistax tinjora l-fatt illi l-imputata hija recidiva kif fil-fatt tinsab akkuzata fl-ahhar zewg imputazzjonijiet fosthom illi hija kisret il-provvediment impost fuqha permezz ta' sentenza tal-Qorti tal-Magistrati tal-14 ta' Jannar 2008 f' liema sentenza hija giet illiberata bil-kundizzjoni li ma tikkomettiex reat iehor fi zmien sentejn. L-imputata fil-fatt irnexxielha tikser dina l-kundizzjoni filwaqt li kienet tinsab tiskonta sentenza ta' prigunerija gewwa l-Habs. Illi ma hemmx dubbju illi l-imputata ghandha problema serja ta' droga u li qatt ma gharrfet tindirizza dina l-problema.

Filfatt hija ma irnexxilhiex tindirizza dina l-problema lanqas meta kienet il-habs, anzi baqghet tabbuza mis-sustanza anke filwaqt li kienet inkarcerata. Il-Qorti ghalhekk ma tarax illi piena karcerarja effettiva ser twassal ghar-riforma ta' l-imputata.

Ghalhekk l-Qorti ser taghti lill-imputata l-ahhar opportunita' biex tindirizza dina l-problema serja u ser tordna l-hrug ta' Ordni ta' Probation fil-konfront taghha bil-kundizzjoni illi hija ssegwi

² Moghtija nhar it-12 ta' Dicembru 2011 mill-Qorti tal-Magistrati (Malta) bhala Qoerti ta' Gudikatura Kriminali

programm ta' rijabilitazzjoni mill-vizzju tad-droga u li tiehu l-kura kollha li ghandha bzonn ghall-problemi psikjatrici illi ghandha.

7. Nhar 28 ta' Gunju, 2018, il-Qorti tal-Appelli Kriminali, fl-appell bl-ismijiet **Il-Pulizija v. Nathan Cooper**³, tenniet is-segwenti:

Illi b' eccezzjoni ghall-principju li din il-Qorti normalment ma tid-disturbax id-diskrezzjoni f'data f' idejn il-Qorti tal-ewwel grad, hemm l-hekk imsejha window of opportunity li l-Qrati taghna gharfu jisfruttaw f' sitwazzjonijiet fejn konferma ta' piena karcerarja tista' ma tkunx fl-ahjar interest sia tal-imputat kif ukoll tas-socjeta' meta l-imputat jipprezenta ruhu bhala bniedem riformat jew almenu miexi sewwa f' dik id-direzzjoni bil-prospettiva li jerga' jsir cittadin denju u affidabbli fis-socjeta' .

8. Simili tad-decizjoni appena citata, il-Qorti tal-Appelli Kriminali, kienet diga' ppronunzjat ruhha f' dan is-sens fid-decizjoni ta' denunzja **Il-Pulizija v. Shalon Abela**⁴, fejn il-Qorti ghamlet ezami profond tas-sitwazzjoni tad-denunzjat, u filwaqt illi kkundannatu ghal terminu ta' prigunerija sospiza, l-istess Qorti ordnat illi d-denunzjat kellu jerga' jitqieghed taht ordni ta' probation ohra sabiex jerga' jinghata l-ghajnuna biex jirrijabilita ruhu.

Illi din il-Qorti hadet dan iz-zmien kollu sabiex tkun tista' ssegwi ahjar l-andament tal-imputat matul dan iz-zmien u tkun tista' twiezen l-imgieba tieghu wara li jkun inghata kull opportunita' fit-tul, biex tassew jiddeciedi li jbidel ir-rotta ghan-nizla li qabad f' hajtu, tenut kont ukoll ta' l-eta tieghu (23 sena) meta nghatat is-sentenza.

³ Moghtija mlil-Qorti tal-Appelli Kriminali nhar il 28 ta' Gunju, 2018

⁴ moghtija nhar il-21 ta' Novembru, 2017 mill-Qorti tal-Magistrati (Malta) bhala Qorti ta' Gudikatura Kriminali.

Illi din il-Qorti kienet iddecidiet illi tittratta mal-imputat, tenut kont il-fedina penali refrattarja tieghu, bil-ghan illi flok ma jispicca jghaddi zmien fil-Facilita' Korrettiva ta' Kordin, illi f' dan il-kaz jidher li tali permanenza ma kinitx qed tkun ta' deterrent jew ta' xi beneficcju ghall-imputat, jinghata opportunita' ohra biex ibiddel hajtu ghall-ahjar.

Illi mid-diversi noti dwar l-andament tal-imputat, jirrizulta li l-imputat mhux qieghed jiehu din l-opportunita' bizzejjed bis-serjeta' , tant li jaghmel zmien ma jobdix ir-regoli u l-istruzzjonijiet moghtija lilu, jaghmel zmien jirranga l-imgieba tieghu u mbaghad jerga' lura ghall-aghar. Illi din assolutament ma kinitx il-mira ta' din il-Qorti meta ddecidiet li taghtih din l-opportunita' . Jidher li (1) l-imputat mhux qed jiehu dan il-gest lejh bizzejjed bis-serjeta' jew inkella (2) ghadu dgħajjed wisq u mhux jirnexxielu jzomm lura mit-tentazzjoni li jerga' jaqa' għad-droga.

Illi għalhekk il-Qorti ma tistax tippermetti li persuna f' din is-sitwazzjoni tiskonta parti mill-piena tagħha bhala servizz fil-komunita' , stante li dan jista' jkun ta' detriment għall-membri ohra tas-socjeta' .

Illi għalhekk l-imputat ma hux idoneju sabiex jeseqwi l-Ordni ta' Servizz fil-komunita' ai termini tal-imsemmija sentenza. Illi, konsegwentament, din il-Qorti qegħda tirrevoka l-Ordni ta' Servizz fil-Komunita li kien inhareg fil-konfront tal-imputat bhala parti minn Ordni ta' Probation u Servizz taht l-Artikolu 18 tal-Kap 446 tal-Ligijiet ta' Malta.

U ai termini tal-Artikolu 21 (2) tal-Kap. 446 tal-Ligijiet ta' Malta tittratta mal-imputat daqs li kieku għadu kif qed jigi dikjarat hati

minnha llum stess u tikkundannah tnax-il xahar prigunerija sospizi ghal tlett snin f' liema zmien l-imputat ghandu jsegwi programm ta' rijabilitazzjoni mid-droga ma' entita' kompetenti, u tpoggih taht Ordni ta' Probation ghal zmien tlett snin mil-lum.

9. Illi in oltre, qieghda ssir referenza ghall-kawza bl-ismijiet **Il-Pulizija v. Stephen Urry**⁵, f' liema decizjoni l-Qorti tenniet:

F' dan il-kaz, din il-Qorti mhix konvinta li jekk l-imputat jerga' jigi kundannat ghal piena karcerarja ohra fuq reati li huwa ammetta ghalihom u li sehew aktar minn sitt snin wara li gew kkommessi, sejjer ikun qieghed imur ghall-ahjar f' hajtu. [...]

Wara li qieset bir-reqqa dak kollu mistqarr aktar il-fuq, bhall-Qorti tal-Appell Kriminali fil-kaz Hatherly, din il-Qorti lesta li tiehu r-riskju u li minflok terga tikkundanna lill-imputat ghal piena ohra ta' prigunerija, bi hsiebha li tqeghdu taht ordni ta' probation bl-obbligu li l-imputat jigi segwit barra l-konfini tal-Facilita' Korrettiva ta' Kordin, fejn donnu ma kien tghallem xejn [...].

10. Illi ghaldaqstant, l-esponenti umilment jissottometti illi l-piena erogata fil-konfront tieghu hija wahda eccessiva u sproporzjonata, iktar u iktar meta l-Qrati taghna taw cans u diversi opportunitajiet ohra lil persuni illi kellhom fedina penali kkulurita u kienu sahsitra recedivi, b' mod specjali lil persuni li jkollhom bzonn rijabilitazzjoni.

Illi finalment, l-esponent jitlob lil din l-Onorabli Qorti ukoll, sabiex matul is-smiegh tal-appell tieghu, l-esponent jkollu l-opportunita' illi jerga' jharrek lill-ufficjal tal-probation illi kienet issegwih, sabiex din l-istess ufficjal tal-Probation taghti *update* tal-

⁵ Moghtija mill-Qorti tal-Magistrati (Malta) bhala Qorti ta' Gudikatura Kriminali nhar l-24 ta' Marzu, 2014

hajja tal-esponent kif ukoll ikun jista' jaghti x-xhieda tieghu l-psikologu li segwieg u li qatt ma nghata l-opportunita' li jinstema' u cioe l-Psikologu Dottor Joe Cassar.

Illi nhar l-1 ta' Gunju 2021 dehret il-parte civile Joelene Camilleri u ddikjarat I hija kella relazzjonimal-akkuzat appellant, liema relazzjoni illum intemmet pero baqghet b'relazzjoni ta' hbieberija mal-akkuzat. Tghid li illum il-gurnata m'ghadx ghandha pretensjoni fil-konfront tal-akkuzat.

Semghet lill-partijiet jittrataw il-kawza u dan fis-seduta tal-1 ta' Gunju,2021

Ikkunsidrat,

Illi dan l-appell huwa limitat ghal-piena erogata mill-ewwel Qorti bil-gravami singolari illi l-piena kominata kienet wahda eccessiva u esagerata u li mhix diretta ghar-riforma taghha. Kif wisq drabi ritenut minn din il-Qorti, ma huwiex normali li qua Qorti tal-Appell Kriminali, tiddisturba d-diskrezzjoni ezercitata mill-Ewwel Qorti fil-kominazzjoni tal-piena sakemm din ma tkunx fil-parametri tal-ligi u ma jkun hemm xejn x'jiddimosta li kellha tkun anqas minn dik li tkun fil-fatt erogata. (Ara fost skorta ta' sentenzi in rigward: **Il-Pulizija vs Nikola Farrugia et**⁶. 2.10.2002; **Il-Pulizija vs Maurizio Massimiliano** ⁷13.11.2003; **Ir-Repubblika ta' Malta vs David Vella**⁸ 14.6.1999 u r-**Repubblika ta' Malta vs Eleno sive Lino Bezzina**⁹ 24.4.2003 kif citati fis-sentenza ricenti **Ir-Repubblika ta' Malta vs ommisis u Noel Frendo** ¹⁰3.12.2015. Is-sentenza hawn skrutinata, ossia il-piena kominata wara s-sejbien ta' htija, ghalhekk ser tkun hekk ezaminata minn din l-ottika;

Kif inghad minn din il-Qorti fis-sentenza moghtija **fl-ismijiet Ir-Repubblika ta' Malta v Carmen Butler**¹¹ :

“ ... il-Qorti tal-Appell, bhala regola, ma tiddisturbax il-piena erogata mill-ewwel qorti sakemm dik il-piena ma tkunx manifestament

⁶ Deciza mill-Qorti tal-Appelli Kriminali nhar it-2 ta' ottubru, 2002

⁷ Deciza mill-Qorti tal-Appelli Kriminali nhar it-13 ta' Novembru 2003

⁸ Deciza mill-Qorti tal-Appelli Kriminali nhar l-14 ta' Gunju, 1999

⁹ Deciza mill-Qorti tal-Appelli Kriminali nhar l-24 ta' April 2003

¹⁰ Deciza mill-Qorti tal-Appelli Kriminali nhar it-13 ta' Dicembru, 2015

¹¹ Deciza mill-Qorti tal-Appelli Kriminali nhar is-26 ta' Frar 2009

sproporzjonata jew sakemm ma jirrizultax li l-ewwel qorti tkun naqset milli taghti importanza lil xi aspekt partikolari tal-kaz (u anke, possibilment, lil xi cirkostanza sussegwenti ghas-sentenza ta' l-ewwel qorti) li kien jincidi b'mod partikolari fuq il-piena. S'intendi, kif diga` nghad, 'sentencing is an art rather than a science' u wiehed ma jistax jippretendi xi precizjoni matematika jew identita` perfetta fit- tqabbil tal-fatti ta' kaz ma' iehor jew tal-piena erogata f'kaz ma' dik erogata f'kaz iehor."

Huwa evidenti mis-sentenza appellata li l-Ewwel Qorti meta giet biex taghti l-piena hadet in konsiderazzjoni dak kollu li kellha u li setghet tiehu in konsiderazzjoni fosthom is-segweni fatturi:-

- a. Il-fatt li l-appellant kiser diversi drabi l-Ordni ta' Supervisjoni fuquimposta. Tant lighamle kuntatt al-ufficcjal f'okkazzjoni wahda biss qabel ma rega gie arretat . Ma kienx jattendi ghall-appuntamenti maghha filwaqt li attenda ghall-inqas minn nofs l-appuntamenti li kellu mas-Sedqa tant li ghalqu l-kaz tieghu.
- b. Wera ftit li xejn interess sabiex jghin lilu nnifsu u jgharaf jisfrutta l-opportunitajiet moghtija lilu tant li m akkopoera xejn mas-sistema.

Jinghad li l-fatt li appellant ma jkunx sodisfatt bil-piena erogata ma jfissirx li dik il-piena ma kenitx gusta fic-cirkostanzi kollha u partikolari tal-kaz. L-appellant jghamel referenza ghal divesi sentenzi omghtija minn dawnil-Qrati fejn kienhemm tibdil fil-piena pero jekk wiehed jara dawn is-sentenzi jinduna li kien hemm raguni siewja ghal tali tibdil u dan ma sarx in a vacuum. Jigi rilevat ukoll pero in kwantu ghall-kwistjoni ta' disparita` bejn is-sentenza appellata u s-sentenzi l-ohra citati mill-appellant, filwaqt li bhalma solitament jinghad il-paraguni huma odjuzi – anke ghaliex ic-cirkostanzi fil-kazijiet citati kienu differenti – ssir referenza ghal dak li ntqal f' **R. vs Large**¹² dwar il-kwistjoni ta' disparita' f' sentenzi:

¹² 3 Cr. App. R. (S) 80, C.A

“The Court will not make comparisons with sentences passed in the Crown Courts in cases unconnected with that of the appellant.¹³”

“The present position seems to be that the court will entertain submissions based on disparity of sentence between offenders involved in the same case irrespective of whether they were sentenced on the same occasion or by the same judge, so long as the test stated in Fawcett is satisfied.¹⁴”

It-test f’**Fawcett** hu f’ dan is-sens :

“Would right-thinking members of the public, with full knowledge of the relevant facts and circumstances, learning of this sentence consider that something had gone wrong with the administration of justice ?¹⁵ “

Illi ghalhekk din il-Qorti esaminat in funditus l-ati u dan sabiex tara jekk il-gudizzju milqugh mill-ewwel Qorti fejn kkundannat lill-appellant piena ta’ prigunerija ta’ sentejn kienx wiehed gust u jimmeritax li jigi konfermat.

Ikkunsidrat.

Il-fati i taw lok ghal din il-kawza kienu s-segwenti: _

1. Illi nahr il-11 ta’ Gunju 2020 l-akkzuat appellant tressaq il-Qoritquddiem il-Magistrati Inkwirenti akkzuat b’diversi reati interalia bir-reat li ikkaguna biza li ser tintuza vjolenza kontra Joelene Camilleri, ta’ fastidju lil-istess oelene Camilleri, uzu mhux xieraq ta’ telekomunikazzjonielettronika bilihedded lill-istess Joelene Camilleri, ingurja uhedded lil Joelene Camilleri u aktar talli bejn id-9 ta’ l-10 ta’ Gunju 2020 gewwa l Fgura ikkaguna hsara volontarja fuq il-vettura tal-ghamla Daihatsu Sirion numru ta’ registrazzjoni DOD 108 proprjeta ta’ Joelene Camilleri.
2. Dakoinahr f’din l-istess prezentata giet esebita l-fedina penali tal-akkzuat appellant li kient wahda nadifa mingharj ebda tebgħa ta’ reat jew kotnravenzjoni

¹³ Archbold Criminal Pleading, Evidence and Practice,2001) (para. 5-174, p.571

¹⁴ sottolinar ta’ din il-Qorti

¹⁵ per Lawton L.J. in R vs Fawcett , 5 Cr. App. R. (S) 158 C.A

registrar fuqha u rregistra ammissjoni ghall-akkuzi kollha kif dedotti kontra tieghu.

3. Illi nahr it-18 ta' Gunju 2020 l-Qorti tal-Magistrati (Malta) bhala Qorit ta' Gudikatura Kriminal ghattiet biex taghti s-entenza taghha u da nbili iddikjarat lill-akkzuat hati tal-akkuzi fuq ammissjoni tieghu stess u kkundannatu ghal piena ta' sentejn (2) prigunerija li bl-applikazzjoni tal-artikolu 28A tal-kap 9 tal-ligijiet ta' Malta giet sospiza ghall-perijodu ta' tlettin (30) xahar. Oltre dan ordnat il-hrug ta' ordni ta' Trattament ai termini tal-artikolu 412D tal-kap 9 tal-ligijeti ta' Malta u Ordni ta' Trazzin fil-konfront tal-parte civile Joelene Camilleri.
4. L-ewwel Qorti ordnat ukoll li l-akkuzat appellant jitpogga taht Ordni ta' Supervizjoni ai termini tal-artikolu 28G (1) tal-kap 9 tal-ligijiet ta' Malta ghall-perijodu kollu ta' tlettin (30) xahar taht numru ta' kundizzjonijiet hemm imsemmija.
5. Il-Qorti ordnat lill-hati ihallas is-somma ta' €150 lil Joelene Camilleri bhala kumpens ghal-hsara sofferta minnha.
6. Illi permezz ta' nota prezzentata fir-registru tal-Qorti tal-Magistrati (Malta) bhala Qorti ta' Gudikatura Kriminali l-ufficcjal tal-probation Sarah Bezzina infurmat il-Qorti sabiex tissorvelja lill-akkzuat appellant.
7. Illi nhar it-23 ta' Ottubru, 2020 l-Ufficcjal tal-probation Sarah Bezzina infurmat lil Qorti li l-hati kien qed jonqos milli izomm kuntatt maghha u ghalhekk ma setghetx tagheml is-supervizjoni kif mehtieg . In oltre infurmat lil Qorit li kien naqas li jiehu it-Trattament hekk kif mistenni sabiex jiehu kura psikologika skond l-Ordni ta'
8. Trattament moghti fl-sitess jum tas-sentenza.
9. Illi dan ir-rikros gie appuntat ghas-smiegh ghalnhar id-9 ta' Novembru 2020 u l-hati appellant naqas li jidher u giet esebita riferita prosittiva tieghu , fejn instab hati ta' disprezz u gie kkundannat ihallas multa ta' mitt euro (€100).
10. Illi fis-eduta tas-16 ta' Dicembru 2020 l-ufficcjal prosekutur informa lil Qorti li l-akkuzat appellant ma setax jinstab u l-Qorti ordnat li jitpogga fuq il-*wanted*

list u jittiehd u dawk il-mizuri kollha anke permezz tal-emptia sabiex l-akkzuat jinstab u jigi arrestat bla dewmien.

11. Nhar id-19 ta' Jannar, 2021 deher l-akkzuat appellant quddiem l-ewwel Qorti inassistit u xehdet l-ufficcjal tal-probation Sarah Bezzina u dakinhar l-ewwel Qorti ghaddiet biex tinnomina lil Dr Cassar u l-psikologa Kristina Bettanzaz sabiex jghidu jekk l-akkzuat appellant hux f'posizjoni i jsegwi l-andament ta' dawn il-proceduri u li jsegqi l-ordnijiet tal-probation.
12. Nhar it-8 ta' Marzu 2020 xehdet l-ufficcjal tal-probation Sarah Bezzina u u din kkonfermat li nhar is-16 ta' Lulju 2020 l-akkzuat kien attenda ghall-apputnament minghajr il-maskla u ghalhekk ma setghetx tiltaqa' mieghu u dan skond l-ordnijiet tad-dipartiment. Ghalhekk raga mar ghall-appuntament iehor nhar il-31 ta' Iulju 2020 fejn kien infurmahali kien tkellem ma Juan Vella tas-Sedqa pero fl-4 ta' Settembru 2020 kien spicca arrestat u ghalhekk tkelmet mieghu fuq it-telefon waqt li kien il-habs.
13. In segwitu l-akkzuat inghata il-bail u minkejja li l-ufficcjal tal-probation Sarah Bezzina baghtitlu apputnamenti sabiex imur kelimha dan naqas li jghamel dan. Tghid li kien jghidilh ali ma jiflahx pero certfikati medici ma tahiex minkejja li talbithomlu .
14. Minn kuntatt li ghamlet ma dan Juan irrizulta mli mill-24 apputnament li tah l-akkzuat attenda biss ghal ghaxra minnhom u kienghalhekk li s-Sedqa ghalqu l-kaz tieghu.
15. Illi nhar it-12 ta' April 2021 xehdet l-ufficcjal tal-Probation Sarah Bezzina u spejgat li l-akkzuat inghata bail fuq kaz iehor nhar is-26 ta' Frar, 2021. Fit-2 ta' Marzu 2021 kien amr l-ufficcju taghha u qallha li kien qed jahdem ma habib ta' missieru fuq xoghol ta' kisi u likellu aputnament mal Caritas ghal nahr l-4 ta' Mrzu 2021. Dakinhar kien attenda l-Caritas u halla kampjun tal-awrina tieghu li ta' rizultat negattiv ghal presenza ta' droga . Kien gie ppjanat li jsir test iehor nhar is-17 ta' Marzu 2021 pero nhar il-11 ta' Marzu kienet giet infurmata li l-akkzuat kien rega qiegeh d il-habs fuq kaz separat.
16. Illi huwa minnu kif stqarr l-akkzuat Dr Cassar ma xehdx f'dawn il-proceduri minkejja li kien gie nominat biex jesamina lill-akkzuat. pero nhar it-12 ta' April,

2021 l-avukat difensur tal-akkuzat tratta dan ir-rikors ta' denunzja u ghalhekk indirettament kien qed jirrunzja tacitament ghal tali nomina.

Ikkundsidrat.

Issa, bhalma ntqal fis-sentenza ta' din il-Qorti fil-gurisdizzjoni superjuri taghha **Ir-Repubblika ta' Malta v. Rene` sive Nazzareno Micallef**¹⁶:

“Il-piena ghandha diversi skopijiet. Wiehed minnhom huwa sabiex jigi r ripristinat it-tessut socjali li jkun gie mcarrat bil-ghemil kriminali ta' dak li jkun. Taht dan l-aspett jassumu importanza, fost affarijiet ohra, kemm ir-rizarciment tad-dannu da parti tal-hati kif ukoll irrifirma tal-istess hati. Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja ghas-socjeta` dawn jinzammu inkarcerati u ghalhekk barra mic-cirkolazzjoni, kif ukoll billi, fil-kazta' reati gravi, is-sentenza tibghat messagg car lijservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena.”

Illi f'dan il-kaz l-ewwel Qorti kienet tat l-opportunita' lill-akkuzat sabiex izomm il-bogħod mill-hajja kriminali tant li kienet issospendiet il-piena ta' prigunerija mogħtija fis-sentenza tagħha għall-perijodu ta' sentejn u saħansitra biex tghid lill-istess akkuzat appellant kienet anke innominat ufficcjat sorveljanti biex jiehu hsieb lill-akkuzat bil-ghan li jindirizza l-problemi tieghu. Dan pero' ma sehħx u l-akkuzat appellant falla b' mod lampanti u jirrizulta li minkejja li kellu din il-piena ta' habs imdendla fuqu xorta ma tbieghedx mill-hajja kriminali tant li fetah kazijiet godda u ma gharafx jisfrutta l-opportunitajiet mogħtija lilu. Lanqas ma jirrizulta li proprju sehħet “cirkostanza sussegwenti għas-sentenza tal-Ewwel Qorti”, li l-Ewwel Qorti ma kellhiex il-possibilita' li tiehu in konsiderazzjoni fis-sentenza appellata u li għalhekk tista' tagħti lok għal temperament fil-piena. Il-fatt li l-kwerelanti hafret lill-akkuzat ma iwassalx għal din il-Qorti biex tbiddel il-piena imposta u dan għaliex hija trid tassigura u tiehu hsieb l-interessi u tessut tas-socjeta li minnha jagħmel ukoll parti l-istess appellant

¹⁶ mogħtija fit-28 ta' Novembru 2006

Ghaldaqstant fil-kwadru tal-rpovi kif prodotti u fuq migbura din il-Qorti tara li ma hemm l-ebda raguni l-ghaliex ghandha tvarja l-piena imposta mill-ewwel Qorti. Ghalhekk qeda tichad l-appellatt al-appellant u tikkonferma is-sentenza appellata in toto.

Qeda ukoll tikkonferma l-ordni mahruqa mill-ewwel Qorti ai termini tal-artikolu 412D tal-kap 9 tal-ligijiet ta' Malta fejn l-akkzuat tpogga that Ordni ta' trattament ghal zmien sentejn liema perijodu jibda jiddekorri mill illum u dan bil-ghan li jinghata jekk ikun irid l-ghajjnuna psikologika u/jew psikjatrika mehtiega.

Tordna li kopja ta' din is-sentenza tigi notifikata lid-Direttur tal-Habs biex jghin lill-akkzuat f' dan ir-rigward.

(ft) Consuelo-Pilar Scerri Herrera

Imhalled

VERA KOPJA

Franklin Calleja

Deputat Regsitratur